



கேரள மாநிலம் கோட்டயம் மாவட்டம் வைக்கம் பகுதியில் அமையப்பெற்றுள்ள தந்தை பெரியார் நினைவகத்தில் நேற்று முன்தினம் (30.11.2024) தமிழ்நாடு அரசின் சார்பில் ரூ. 8.14 கோடி மதிப்பில் கட்டப்பட்டு வரும் நினைவகம் மற்றும் நூலக கட்டிட இறுதிகட்ட பணிகளை, தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன் நேரில் பார்வையிட்டு ஆய்வு மேற்கொண்டார். அருகில் இணை இயக்குனர் (நினைவகங்கள்) தமிழ் செல்வராஜன், பொதுப்பணித்துறை செயற்பொறியாளர் செல்வராஜ், கோயம்புத்தூர் மாவட்ட செய்தி மக்கள் தொடர்புத் துறை அலுவலர் ஆ.செந்தில் அண்ணா, தமிழ்நாடு அரசின் கேரள மாநில தொடர்பு அலுவலர் ஆர்.உண்ணிகிருஷ்ணன் ஆகியோர் உள்ளனர்.



தமிழ்நாடு மின் உற்பத்தி மற்றும் பகிர்தர்ப்பு கழக தலைமை அலுவலகத்தில் செயல்பட்டுவரும் 24 மணி நேர மின் நுகர்வோர் சேவை மையமான மின்னகத்தில் மின்சாரம், மதுவிலக்கு மற்றும் ஆயத்தீர்த்துவைத் துறை அமைச்சர் வி.செந்தில்பாலாஜி பெஞ்சல் புயல் காரணமாக பெய்து வரும் கனமழை மற்றும் தீவிர புயல் காற்றினால் ஏற்பட்டுள்ள பாதிப்புகள் மற்றும் புகார் அழைப்புகள் குறித்து ஆய்வு மேற்கொண்டார். உடன் தமிழ்நாடு மின் உற்பத்தி மற்றும் பகிர்தர்ப்பு கழகத் தலைவர் மற்றும் மேலாண்மை இயக்குநர் க.நந்தகுமார், மேலாண்மை இயக்குனர் (புசுமை எரிசக்தி) டாக்டர்.அனீஸ் சேகர், இயக்குனர் (பகிர்தர்ப்பு) அ.ரா.மாஸ்கரன் மற்றும் உயர் அலுவலர்கள் உள்ளனர்.

“திராவிட மாடல்” அரசின் மீது நாள்தோறும்

பொய்களையும் அவதூறுகளையும் அள்ளி வீசும் எடப்பாடி பழனிசாமிக்கு கண்டனம்!

கழக அமைப்புச் செயலாளர் ஆர்.எஸ்.பாரதி அறிக்கை!

சென்னை, டிச.2- “திராவிட மாடல்” அரசின் மீது நாள்தோறும் பொய்களையும் அவதூறுகளையும் அள்ளி வீசும் எடப்பாடி பழனிசாமிக்கு கண்டனம் தெரிவித்து கழக அமைப்புச் செயலாளர் ஆர்.எஸ்.பாரதி அறிக்கை வெளியிட்டுள்ளார்.

இதுகுறித்து கழக அமைப்புச் செயலாளர் ஆர்.எஸ். பாரதி, அவர்களின் அறிக்கை வருமாறு:

2026 சட்டப்பேரவைத் தேர்தலுக்குக் கூட்டணி கிடைக்காமல் அல்லாடும் திரு.பழனிசாமி, அ.தி.மு.க.வில் நடக்கும் மோதல்களைக் கட்டுப்படுத்த வழி தெரியாமல் தீண்டும் பழனிசாமி இல்லாததையும் பொல்லாததையும் உளறிக்கொண்டிருக்கிறார். அவருடைய பொய் குற்றச்சாட்டுகளுக்கு அரசின் சார்பாகப் பதில்கள் அளித்தாலும் அவற்றை புறக்கணித்து மீண்டும் மீண்டும் பொய்களையே முன்வைக்கிறார்.

முதல்வர் உத்தரவுப்படி 7 தனிப்படைகள் அமைப்பு!

திருப்பூர் மாவட்டம், அவினாசிபாளையம், அழகுமலைக்கு அருகே உள்ள சேமலைக்கவுண்டன் பாளையத்தில் ஒரே குடும்பத்தைச் சேர்ந்த 3 பேர் கொல்லப்பட்ட விவகாரத்தில்,

மாண்புமிகு முதலமைச்சர் மு.க.ஸ்டாலின் அவர்களது உத்தரவின் பேரில் உடனடியாக ஏழு சிறப்பு தனிப்படைகள் அமைத்து குற்றவாளிகளை விரைந்து பிடிக்க நடவடிக்கை மேற்கொண்டு வருகிறது தமிழ்நாடு காவல்துறை.

கொலையாளிகள் 6 பவுன் தங்கச் சங்கிலியையும், கொலை செய்யப்பட்ட செந்தில் குமாரது செல் போனையும் எடுத்துச் சென்றுள்ளனர். திருட்டுக்காக நடந்த சம்பவமா இல்லை வேறு காரணங்களுக்காக நடந்த சம்பவமா என காவல்துறையினர் தீவிர விசாரணை மேற்கொண்டு வருகின்றனர். விரைவிலேயே கொலையிற் தொடர்புடைய கொலையாளிகளை கைது செய்யப்படுவார்கள்.

ஆனால், எடப்பாடி பழனிசாமி அவர்களோ தனிநபர் குற்றங்களுக்கும் ஆதாயக் கொலைகளையும் குறிப்பிட்டு சட்டம் ஒழுங்கு சீர்குலைந்து விட்டது என்று மீண்டும் மீண்டும் புலம்பிக்கொண்டிருக்கிறார்.

மதுரை மாவட்டத்தில் வழங்கப்பட்ட ருள்ளடங்ஸ்டன் சுரங்க உரிமையை உடனடியாக இரத்து செய்ய வேண்டும் என முதலமைச்சர் அவர்கள் பிரதமர் அவர்களிடம் கடிதம் மூலம் எதிர்ப்புத் தெரிவித்துள்ளார்.



போராட்டம் வாபஸ் குறித்துக்கூட எடப்பாடி பழனிசாமிக்குத் தெரியவில்லை!

போராட்டம் நடத்தவிருந்த மக்களைச் சந்தித்து மக்கள் எடுக்கும் முடிவுக்கு 100% தமிழ்நாடு அரசு உறுதுணையாக இருக்கும் என மாண்புமிகு முதலமைச்சர் அவர்களின் குரலாக அறிவித்த பிறகு போராட்டம் வாபஸ் பெறப்பட்டுள்ளது.

வழக்கமாகத் தொலைக்காட்சியில் செய்தி தெரிந்து கொள்ளும் எதிர்க்கட்சித் தலைவர் இன்று டி.வி.யையும் பார்க்காமல் அ.தி.மு.க. சார்பில் போராட்டங்களில் கலந்து கொள்வோம் என அறிவித்துள்ளார்.

வேளாண் பாதுகாப்பு மண்டல

மாக டெல்டா மாவட்டங்கள் என்று அறிவித்து கூழுவியல் பாதுகாப்புக் கான பரிந்துரையை ஒன்றிய அரசுக்கு பழனிசாமி அரசு அனுப்பவே இல்லை என்ற தகவலை ஒன்றிய அரசு நாடாளுமன்றத்தில் தி.மு.க. உறுப்பினர் டாக்டர் கனிமொழி கேட்ட கேள்விக்குப் பதிலாக அளித்தது.

இந்த உண்மையை மறைத்து போலி பாராட்டுகளில் நனைந்து கொண்டிருக்கிறார் பழனிசாமி.

ஜி.எஸ்.டி. வரி அல்ல அது வழிப்பறி என்றார் முதல்வர்!

ஜி.எஸ்.டி. வரி வாடகைக் கட்டடங்களுக்கு 18 சதவீதம் வசூலிக்கப்படுவதை எதிர்த்து தி.மு.க. அரசு, ஒன்றிய அரசோடு தொடர்புகொண்டு, இதற்குண்டான நடவடிக்கை எடுக்கப்பட வேண்டும் என சொல்லியிருக்கிறார் பழனிசாமி.

அதிக வரி விதிக்கப்படும் பொருட்கள் மற்றும் சேவைகள் மீது ஜி.எஸ்.டி. வரியை குறைக்க வேண்டும் என ஜி.எஸ்.டி. கவுன்சில் கூட்டம் நடக்கும் போதெல்லாம் அதில் பங்கேற்கும் நம் முடைய நிதி அமைச்சர் தொடர்ந்து வலியுறுத்தி வருகிறார்.

ஜி.எஸ்.டி.வரி அல்ல. அது வழிப்பறி என முதலமைச்சர் மு.க.ஸ்டாலின் ஏற்கெனவே சொல்லியிருக்கிறார்.

வாடகைக் கட்டடங்களுக்கு 18 சதவீதம் வசூலிக்கப்படுவதை தி.மு.க.

கடுமையாக எதிர்க்கிறது.

ஜி.எஸ்.டி. -யில் கிடைக்கும் வருவாயில் 64 விழுக்காடு 50 சதவிகித அடித்தட்டு மக்களிடம் இருந்து வசூலிக்கப்படுகிறது. 33 விழுக்காடு ஜி.எஸ்.டி 40 சதவிகித நடுத்தர மக்களிடம் இருந்து பெறப்படுகிறது. வெறும் 3 விழுக்காடு ஜி.எஸ்.டி. மட்டுமே 10 சதவிகித பெரும் பணக்காரர்களிடம் இருந்து கிடைக்கிறது.

தொடர்ந்து ஏழைகளையும் நடுத்தர மக்களையும் வஞ்சிக்கும் ஜி.எஸ்.டி. வரியை மோடி அரசு கொண்டு வந்த காலத்தில் இருந்து எதிர்க்கட்சி துணிவில்லாமல் அமைதியாக இருந்த பழனிசாமி, இன்றைக்கு ஏனோ அதுபற்றி பேசுகிறார்.

ஒன்றிய அரசை எதிர்க்காத எடப்பாடி!

அதுவும் ஒன்றிய அரசை எதிர்த்தோ அல்லது ஜி.எஸ்.டி. வரி விதிப்பைக் கண்டித்தோ பேசாமல் பந்தை தமிழ்நாடு அரசு பக்கம் திருப்பி, ‘தி.மு.க. அரசு, ஒன்றிய அரசோடு தொடர்பு கொண்டு, நடவடிக்கை எடுக்க வேண்டும்’ என சொல்லியிருக்கிறார்.

ஒன்றிய அரசால் அமைக்கப்பட்ட 15-ஆவது நிதி ஆணையம் தனது அறிக்கையில், 2022-2023 ஆம் ஆண்டு முதல் உள்ளாட்சி அமைப்புகள் மாநிலம் பெறுவதற்கான தகுதியைப் பெறும் பொருட்டு 2021-22 ஆம் ஆண்டில் சொத்துவரி தள வீதங்களை (Floor rates) அறிவிக்க

செய்ய வேண்டும்.

மாநிலத்தின் மொத்த உள்நாட்டு வளர்ச்சிக்கு ஏற்றவாறு “ஆண்டுதோறும் சொத்துவரி வீதத்தை உயர்த்திட வேண்டும்” என நிபந்தனைகளை விதித்துள்ளது. அதேபோல ஒன்றிய அரசின் ‘தூய்மை இந்தியா திட்டம்’ மற்றும் அம்சுட் 20 ஆகியவற்றுக்கும் இதே நிபந்தனைகள் விதிக்கப்பட்டுள்ளன.

முழு பூசணிக்காயைச் சோற்றில் மறைப்பதா?

ஒருவேளை தமிழ்நாடு இதை கடைப்பிடிக்காத பட்சத்தில் உள்ளாட்சி அமைப்புகளுக்கு 2021-26 வரை நமக்கு கொடுக்கப்பட வேண்டிய ஒன்றிய அரசின் மாநிலம் ரூ.4,36,361 கோடி நிறுத்தி வைக்கப்படும். அதோடு தூய்மை இந்தியா திட்டம், அம்சுட் 20 திட்டம் ஆகியவற்றிற்கான நிதியும் ஒதுக்கப்படாது. ஒன்றிய அரசு தீட்டி கடுமையான விதிகளை 15 வது நிதியாணையத்தின் மூலம் விதித்த போது அவர்களோடு நட்புறவில் இருந்தவர்தான் எடப்பாடி பழனிசாமி. தற்போது தமிழ்நாடு அரசுதான் சொத்து வரி உயர்வுக்குக் காரணம் என்று சொல்வது முழு பூசணிக்காயைச் சோற்றில் மறைப்பது போல உள்ளது.

உட்கட்சி மோதலை மறைக்க குறை கூறுகிறார்!

உட்கட்சி மோதல்களையும், கூட்டணிக்குக் கட்சிகளை ஈர்க்க முடியாத இயலாமையையும் மறைப்பதற்காக திராவிட மாடல் அரசை தினந்தோறும் குறை சொல்லிக் கொண்டே இருக்கும் எடப்பாடி பழனிசாமி அவர்களே! உங்கள் பேச்சை தமிழ்நாடு மக்கள் ஒருபோதும் நம்ப மாட்டார்கள்.

இவ்வாறு கழக அமைப்புச் செயலாளர் ஆர்.எஸ். பாரதி அறிக்கையில் தெரிவித்துள்ளார்.

திராவிட இயக்க தீரர்கள் நினைவு நாள்

ஆலந்தூர் ம. ஆபிரகாம்
டிசம்பர் 2 (1987)



ஆலந்தூர் நகரக் கழகச் செயலாளராகவும் - சட்டமன்ற உறுப்பினராகவும் பணியாற்றியவர்.

இந்தத் திணிப்பை எதிர்த்து கழகம் நடத்திய சட்டப்பிரிவு நகல் எரிப்புப் போராட்டத்தில் ஈடுபட்டதற்காக, 1986ஆம் ஆண்டு ஆளுங்கட்சியால் சட்டமன்றத்தில் பதவியைப் பறிப்பதில் தீர்மானம் கொண்டு வரப்பட்டு, பதவி பறிக்கப்பட்ட பேராசிரியர் உள்ளிட்ட பதின்மூன்று ஆபிரகாமும் ஒருவர்.

கழகம் நடத்திய பல்வேறு அறப்போராட்டங்களில் கலந்து கொண்டு சிறை சென்றவர்.

நெருக்கடி நிலை காலத்தில் ‘மிசா’ கையாடல் ஓரண்டு சிறையில் இருந்தவர்.

“கழகத்தின் இருப்புத் தூண், எதிர்ப்புக்கும், இன்னலுக்கும், அடக்குமுறைக்கும் என்றுமே வளைந்து கொடுக்காத உறுதி படைத்த கொள்கைக் குன்றம்” என தலைவர் கலைஞர் அவர்களால் புகழ்ந்துரைக்கப்பட்டவர்.

தலைமைக் கழகம்

தி.மு.க.

நாடாளுமன்ற உறுப்பினர் தொகுதி மேம்பாட்டு நிதியை

ரூ.5 கோடியில் இருந்து 10 கோடியாக அறிவிக்க ஏதேனும் திட்டம் உள்ளதா?

ஒன்றிய அரசிடம் - வேலூர் டி.எம்.கதிர் ஆனந்த் எம்.பி. கேள்வி!

புதுடெல்லி, டிச. 2 - நாடாளுமன்ற உறுப்பினர் உள்ளூர் பகுதி மேம்பாட்டு நிதியை ஆண்டுக்கு ரூ.5 கோடியில் இருந்து ரூ.10 கோடியாக அதிகரிக்க ஒன்றிய அரசிடம் ஏதேனும் திட்டம் உள்ளதா? மக்களவையில் வேலூர் மக்களவைத் தொகுதி கழக எம்.பி. டி.எம்.கதிர் ஆனந்த் எழுத்து மூலமாக கேள்வி எழுப்பியுள்ளார். அதன் விவரம் வருமாறு:-

டி.எம். கதிர் ஆனந்த் எம்.பி.: நாடு முழுவதும் MPLAD திட்டத்தின் செயல்பாட்டை ஒன்றிய அரசு மதிப்பாய்வு செய்ததா? அத்தகைய முன் அப்படியானால், அதன் விவரங்கள் யாவை? தற்போது கட்டப் பொருட்களின் விலை அதிகரிப்பு, தொழிலாளர்களின் ஊதிய உயர்வு ஆகியவற்றைக் கருத்தில் கொண்டு, நாடாளுமன்ற உறுப்பினர் உள்ளூர் பகுதி மேம்பாட்டுப் பணிகளை முடிக்க ஆண்டுக்கு 5 கோடி போதுமானதாக இல்லை என்பதை அரசு



அறிந்திருக்கிறதா? நாடாளுமன்ற உறுப்பினர் உள்ளூர் பகுதி மேம்பாட்டு நிதியை ஆண்டுக்கு ரூ.5 கோடியில் இருந்து ரூ.10 கோடியாக அதிகரிக்க ஒன்றிய அரசிடம் ஏதேனும் திட்டம் உள்ளதா? இருந்தால் அதன் விவரம் என்ன?

ஒன்றிய அரசின் புள்ளியியல் மற்றும் திட்ட அமலாக்க அமைச்சர் ராஜ் இந்தர்ஜித் சிங் எழுத்துப் பூர்வமாக அளித்த பதில் விவரம்:

நாடு முழுவதும் உள்ள 216 மாவட்டங்களில் 01-04-2014 முதல் 31-03-2019 வரையிலான காலகட்டத்தில் முடிக்கப்பட்ட நாடாளுமன்ற உறுப்பினர் தொகுதி மேம்பாட்டு

நிதியின் மீதான பணிகளின் மூன்றாம் தரப்பு மதிப்பீட்டை அமைச்சு புதிய பரிந்துரைகளை அமைச்சுக் கொண்டு ஆண்டில் மதிப்பீடு செய்யப்பட்டது மற்றும் 31-8-2021 அன்று

இறுதி அறிக்கையைச் சமர்ப்பித்தது.

நிதி அமைச்சுத்துடன் கலந்தாலோசித்து உரிய நடைமுறையைப் பின்பற்றி நிதி உரிமையை மறுபரிசீலனை செய்வதற்கான ஆலோசனைகள் உட்பட சம்மந்தப்பட்ட அதிகாரிகளிடமிருந்து புதிய பரிந்துரைகளை அமைச்சுக் கொண்டு ஆண்டில் மதிப்பீடு செய்யப்பட்டது மற்றும் 31-8-2021 அன்று தனது பதிலில் கூறினார்.



திருப்பத்தூர் மாவட்ட தி.மு.க. சுற்றுச்சூழல் அணியின் ஆலோசனைக் கூட்டம் திருப்பத்தூர் மாவட்டம், வாணியம்பாடியில் உள்ள மாவட்ட கழக அலுவலகத்தில் நேற்று மாலை திருப்பத்தூர் மாவட்ட செயலாளரும், ஜோலார் பேட்டை சட்டமன்ற உறுப்பினருமான க.தேவராஜி தலைமையில் நடைபெற்றது. கூட்டத்தில் சுற்றுச்சூழல் அணியின் இராணியேட்டை, வேலூர், திருப்பத்தூர், திருவண்ணாமலை வடக்கு, தெற்கு மாவட்டம் மண்டல பொறுப்பாளரும், சுற்றுச்சூழல் அணியின் மாநிலத் துணைச் செயலாளருமான ஆர்.வினோத்காந்தி கலந்துகொண்டு சுற்றுச்சூழல் ஆக்கப் பணிகள் மற்றும் நகர, ஒன்றிய, பேரூர் பொறுப்புகளுக்கு கான நிர்வாகிகளை நியமிப்பது சம்பந்தமாக கலந்துகாலோசனை செய்தார். இந்திகுழுவில் மாவட்ட மாணவரணி அமைப்பாளர் தே.பிரபாகரன், மாவட்ட சுற்றுச்சூழல் அணி அமைப்பாளர் எம்.சிங்காரவேலன், மாவட்ட சுற்றுச்சூழல் அணியின் நிர்வாகிகள் சி.எஸ்.பெரியாந்தாசன், ராஜா, அருண்மணியன், நாகராஜன், கிருஷ்ணமூர்த்தி, ஓம்பிரகாஷ், சிவா ஆகியோர் கலந்து கொண்டார்கள்.